

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक: मत्स्यवि-११९९/२०/प्र.क्र.८/पदुम-१३

मंत्रालय विस्तार, मुंबई ४०० ०३२.

दिनांक : १५ ऑक्टोबर, २००१

- वाचा -** १) शासन निर्णय कृषि व पदुम विभाग क्रमांक मत्स्यवि-१२६१/(सीआर-१३५)/पदुम-१३, दिनांक २९.६.१९९५
- २) शासन निर्णय कृषि व पदुम विभाग क्रमांक-मत्स्यवि ११९९/ सीआर-८/पदुम १३ दिनांक २३-२-१९९९ व दिनांक २५-२-१९९९
- ३) शासन निर्णय कृषि व पदुम विभाग क्रमांक- मत्स्यवि २४००/प्र.क्र.१२९/ पदुम १३ दिनांक २८ जुलै, २०००
- ४) शासन निर्णय कृषि व पदुम विभाग क्रमांक- मत्स्यवि१२०१/१५७२७/सीआर १२५/ पदुम १३ दिनांक १३ सप्टेंबर २००१.

प्रस्तावना :-

शासन निर्णय कृषि व पदुम विभाग क्रमांक मत्स्यवि-१२६१/(सीआर-१३५)/पदुम-१३, दिनांक २९.६.१९९५ नुसार २०० हेक्टर खालील तलाव मत्स्यव्यवसाय सहकारी संस्थांना न्यूनतम ठेका रक्कम (अपसेट प्राईज) ठरवून देण्यात येत असे व २०० हेक्टरवरील तलाव निविदा मागवून ठेक्याने देण्यात येत असे. मत्स्यव्यवसाय सहकारी संस्था व पारंपारिक मच्छिमारांचे हित लक्षात घेऊन २०० हेक्टर जलक्षेत्रावरील तलाव मत्स्यसंवर्धनासाठी देण्याबाबत धोरणात्मक निर्णय घेण्याची बाब शासनाच्या विचाराधीन होती याबाबत सर्व बाबींचा विचार करून शासन आता खालीलप्रमाणे आदेश देत आहे.

शासन निर्णय :-

- १) मत्स्यव्यवसाय विभागांतर्गत असलेले २०० हेक्टर जलक्षेत्रावरीलही सर्व तलाव, यापुढे ज्या संस्थेच्या कार्यक्षेत्रात तलाव आहे त्या मत्स्यव्यवसाय सहकारी संस्थांना अपसेट प्राईज ठरवून ठेक्याने देण्यात यावेत.
- २) एखादा तलाव, जर एकापेक्षा जास्त मत्स्यव्यवसाय सहकारी संस्थांच्या कार्यक्षेत्रात येत असेल तर, असा तलाव त्या संस्थांमध्ये, लिलाव पध्दतीने, जी संस्था जास्त रक्कमेचा देकार देईल त्या संस्थेला ठेक्याने देण्यात यावा.

३) सध्या उपलब्ध असलेले तलाव जर सहकारी संस्थांनी, ठरविलेल्या अपसेट प्राईजवर, घेतले नाहीत तर, सदर तलाव निविदा मागवून (स्थानिक वर्तमानपत्रात व राज्यस्तरीय वर्तमान पत्रात प्रसिध्दी देवून) तलाव ठेका निविदा पध्दतीने देण्यात यावा. दिनांक १३-१-२००१ च्या शासन निर्णयान्वये स्थापन केलेल्या समिती निविदांवर निर्णय घेवून तलाव ठेके मान्य करतील.

४) २०० हेक्टरच्या आतील तलाव याचप्रमाणे मत्स्यव्यवसाय सहकारी संस्थांना अपसेट प्राईज ठरवून देण्यात यावेत.

५) तलाव/जलाशय एकावेळी ५ वर्षाकरिता ठेक्याने देण्यात यावेत.

६) तलाव ठेक्यांची रक्कम खालील सुत्रानुसार आकारण्यात यावी.

तलाव ठेका रक्कम (रु.) = तलावाचे क्षेत्र (हेक्टर) X अपेक्षित मत्स्योत्पादन प्रति हेक्टर (Kg) X प्रति किलो मासळीचा बाजारभाव (रु. २५) X ३/१००

७) तलाव/जलाशयामध्ये वर्गवारीनुसार मत्स्यबीज इष्टतम संचयन खालीलप्रमाणे करण्यात यावे

अ.क्र.	जलविस्तार (हेक्टर)	अपेक्षित इष्टतम बांदुकली साठवणूक प्रति हेक्टर (आकार ५० मि.मि.)	अपेक्षित मत्स्य उत्पादन प्रति हेक्टर (किलोग्रॅम)
१	०.०१ ते २०	५,०००	१,५००
२	२०.०१ ते ६०	१००००० + २० हेक्टर पुढील प्रत्येक हेक्टरसाठी २०००	३०००० + २० हेक्टर पुढील प्रत्येक हेक्टरसाठी ६००
३	६०.०१ ते ३००	१८०००० + ६० हेक्टर पुढील प्रत्येक हेक्टरसाठी १०००	५४००० + ६० हेक्टर पुढील प्रत्येक हेक्टरसाठी ३००
४	३००.०१ ते १३००	४२०००० + ३०० हेक्टर पुढील प्रत्येक हेक्टरसाठी ५००	१,२६,००० + ३०० हेक्टर पुढील प्रत्येक हेक्टरसाठी १५०
५	१३००.०१ ते ५०००	९२०००० + १३०० हेक्टर पुढील प्रत्येक हेक्टरसाठी ५००	२,७६,००० + १३०० हेक्टर पुढील प्रत्येक हेक्टरसाठी १००
६	५०००.०१ व पुढील	२७७०००० + ५००० हेक्टर पुढील प्रत्येक हेक्टरसाठी ५००	६,४६,००० + ५००० हेक्टर पुढील प्रत्येक हेक्टरसाठी ५०

८) तलावांना ठेक्याने घेतलेल्या तलावांमध्ये उपरोक्त तक्त्यात विहित केल्याप्रमाणे बांदुकली साठवणूक करणे बंधनकारक राहिल. सदर संचयन मानकानुसार विनिर्दिष्ट अधिकारी यांचे उपस्थितीत करणे आवश्यक आहे व विहित प्रमाणात संचयन न केल्यास संस्थेच्या उर्वरित ठेका रद्द करण्यात येईल.

९) तलावाचे जलक्षेत्र व तलाव ठेका रक्कम उर्विताना उपरोक्त तक्त्यात दिलेल्या वर्गवारीनुसार, पुढील वर्गवारीतील तलाव ठेका रक्कम आकारताना मागील वर्गवारीतील जास्तीत जास्त जलक्षेत्रासाठी येणारी

तलाव ठेका रक्कम, अधिक, त्यापुढील हेक्टरांसाठी विहित केलेले अपेक्षित मत्स्योत्पादन प्रति हेक्टर नुसार येणारी ठेका रक्कम अशी आकारण्यात यावी.


९) तलाव ठेका रक्कम खालील दरप्रमाणे आकारण्यात यावी. बोटुकली संचयनाबाबत व अपेक्षित मत्स्य उत्पादन प्रति हेक्टरबाबत मुद्दा क्रमांक ७ मधील विवेचन अवलंबण्यात यावे.

अ. क्र.	तलावांचे जलक्षेत्र (हेक्टर)	अपेक्षित इष्टतम बोटुकली साठवणूक प्रति हेक्टर (आकार ५० मि.मि.)	अपेक्षित मत्स्य उत्पादन प्रति हेक्टर	तलाव ठेका रक्कम आकारावयाची सुधारीत पध्दत (प्रतिवर्षी)
१	०.०१ ते २०	मुद्दा क्रमांक ७ प्रमाणे	मुद्दा क्रमांक ७ प्रमाणे	रु.११२५ प्रति हेक्टर
२	२०.०१ ते ६०			रु.२२५००+२० हेक्टरपुढील प्रत्येक हेक्टरासाठी रु.४५०
३	६०.०१ ते ३००			रु.४०५००+६० हेक्टरपुढील प्रत्येक हेक्टरासाठी रु.२२५
४	३००.०१ ते १३००			रु.९४५००+३०० हेक्टरपुढील प्रत्येक हेक्टरासाठी रु.११२.५
५	१३००.०१ ते ५०००			रु.२०७०००+१३०० हेक्टरपुढील प्रत्येक हेक्टरासाठी रु.७५
६	५०००.०१ व पुढील			रु.४८४५००+५००० हेक्टरपुढील प्रत्येक हेक्टरासाठी रु.३७.५

१०) ठेका घेताना अपेक्षित इष्टतम बोटुकली साठवणूकीसाठी प्रति हेक्टर जो खर्च लागणार आहे त्याच्या ५० टक्के रक्कम सुरक्षा अनामत म्हणून सहकारी संस्थांनी भरणे आवश्यक राहील. जर सहकारी संस्थांनी अपेक्षित बोटुकली साठवणूक केली नाही तर सुरक्षा अनामत रक्कम जप्त करुन शासनामार्फत साठवणूक करण्यात यावी.

११) यापुढे जे नवीन जलाशय निर्माण होतील ते जलाशय निविदा मागवून ठेक्याने देण्यात यावेत.

महाराष्ट्राचे राज्यपाल यांच्या आदेशानुसार व नांवाने,



(वि. शं. धोंगडे)

उप सचिव, महाराष्ट्र शासन

प्रति,

आयुक्त मत्स्यव्यवसाय, महाराष्ट्र राज्य, मुंबई-५१

GR - 20020122120549000 - 0400